

“మధురమైనపిల్లలారా - తండ్రి మీకు కరెంటు(శక్తి) ఇవ్వడానికి వచ్చారు.
మీరు దేహీ-అభిమానులుగా ఉంటే, బుద్ధియోగము ఒక్క తండ్రితోనే ఉంటే,
కరెంటు లభిస్తూ ఉంటుంది ”

ప్రశ్న:- పిల్లలైన మీలో ఉండరాని అన్నింటికంటే పెద్ద ఆసులీ స్వభావము ఏది?

సమా:- అశాంతిని వ్యాపింపజేయుట. ఇది అన్నింటికంటే పెద్ద ఆసులీ స్వభావము. అశాంతిని వ్యాపింపజేయు వారి వలన మనుష్యులు చాలా విసిగిపోతారు. ఇబ్బంది పడతారు. వారు ఎచ్చటకు పోయినా అక్కడ అశాంతిని వ్యాపింపజేస్తారు. అందుకే అందరూ భగవంతుని నుండి శాంతి వరమును కోరుకుంటారు.

పాట:- ఇది దీపము, తుఫానుల కథ,.....(యహ్వా కహాని హై దివే జెర్ తుఫాన్ కీ,.....)

ఓంశాంతి. మధురాతి మధురమైన అపురూపమైన పిల్లలు పాటలోని ఒక చరణము విన్నారు. ఈ పాట భక్తిమార్గానికి చెందినది. అది జ్ఞానములోనికి బదిలీ చేయబడింది. ఇతరులెవ్వరూ అలా చేయలేరు. మీలో కూడా దీపమంటే ఏమో, తుఫాను అంటే ఏమో నంబరువార్ పురుషార్థానుసారము తెలుసుకుంటారు. ఇప్పుడు ఆత్మ జ్యోతి ఆరిపోయిందని పిల్లలైన మీకు తెలుసు. ఆ జ్యోతిని వెలిగించేందుకు ఇప్పుడు తండ్రి వచ్చారు. ఎవరైనా మరణించినప్పుడు కూడా దీపము వెలిగిస్తారు. అది ఆరిపోకుండా చాలా జాగ్రత్త వహిస్తారు. దీపము ఆరిపోతే ఆత్మ అంధకారము ద్వారా పోవలసి వస్తుందని భావిస్తారు. అందుకే దీపము ఆరిపోకుండా వెలిగించి ఉంచుతారు. సత్యయుగములో ఇటువంటి మాటలుండవు. అచ్చట అందరూ ప్రకాశములోనే ఉంటారు. ఆకలి మొదలైన మాటలే ఉండవు. అచ్చట చాలా సంపద మొదలైనవన్నీ లభిస్తాయి. ఇచ్చట గాఢాంధకారము అలుముకొని ఉంది. ఇది ఛీ-ఛీ ప్రపంచము కదా. అందరి ఆత్మ జ్యోతులు ఆరిపోయి ఉన్నాయి. అందరికంటే ఎక్కువగా మీ జ్యోతులే ఆరిపోయాయి. ముఖ్యముగా మీ కొరతే తండ్రి వస్తారు. మీ జ్యోతులు ఆరిపోయి ఉన్నాయి. ఇప్పుడు వాటికి కరెంటు ఎచ్చట నుండి లభిస్తుంది? కరెంటు తండ్రి నుండే లభిస్తుందని పిల్లలకు తెలుసు. కరెంటు తీవ్రముగా ఉంటే బల్బులో ప్రకాశము ఎక్కువగా ఉంటుంది. అందువలన ఇప్పుడు మీరు పెద్ద మిషను(యంత్రము) నుండి కరెంటు తీసుకుంటున్నారు. బొంబాయి వంటి పట్టణాలలో చాలామంది మనుష్యులుంటారు. అచ్చట కరెంటు ఎక్కువగా కావాల్సి ఉంటుంది. కనుక దానికి తగినంత పెద్ద మిషను తప్పక ఉంటుంది. ఇది అనంతమైన విషయము. ప్రపంచములోని ఆత్మలందరి జ్యోతి ఆరిపోయి ఉంది. వాటికి కరెంటు ఇవ్వాలి. ముఖ్యమైన విషయము - బుద్ధియోగము తండ్రితో జోడించండి, దేహీ-అభిమానులుగా కండి అని ఆ తండ్రి తెలియజేస్తున్నారు. ప్రపంచములోని పతిత మనుష్యులను పావనముగా చేయుటకై సుప్రీమ్ తండ్రి వచ్చారు. వారు ఎంతో గొప్ప తండ్రి. అందరి జ్యోతులను వెలిగించుటకై వచ్చారు. ప్రపంచములోని మానవమాత్రుల జ్యోతులన్నింటిని వెలిగిస్తారు. అసలు తండ్రి ఎవరు? జ్యోతులను ఎలా వెలిగిస్తారు? ఈ విషయాలు ఎవ్వరికీ తెలియదు. వారిని జ్యోతి స్వరూపమని కూడా అంటారు. మరలా సర్వవ్యాపి అని కూడా అంటారు. జ్యోతి ఆరిపోయినందున జ్యోతి స్వరూపమును(బాబాను) పిలుస్తారు. అఖండ జ్యోతి సాక్షాత్కారము కూడా

అవుతుంది. అర్జునుడు ఈ తేజమును సహించలేనని కరెంటు చాలా ఎక్కువగా ఉందని చెప్పినట్లు చూపిస్తారు. ఇప్పుడు ఈ విషయాలన్నీ పిల్లలైన మీరు తెలుసుకున్నారు. ఇప్పుడు మీరంతా ఆత్మలని అందరికీ తెలియజేయాలి. ఆత్మలు పై నుండి ఇచ్చటకు వస్తాయి. ఆత్మ మొదట పవిత్రముగా ఉండేది. అందులో కరెంటు (శక్తి) ఉండి సతోప్రధానముగా ఉండేది. బంగారు యుగములో ఆత్మలు పవిత్రముగా ఉంటాయి. ఆ తర్వాత అవి అపవిత్రముగా కూడా అవ్వాలి ఉంటుంది. అపవిత్రమైనప్పుడు మీరు వచ్చి దుఃఖము నుండి ముక్తులుగా చేయండి అని గాడ్ ఫాదర్ ను పిలుస్తారు. ముక్తులుగా చేయుట, పవిత్రముగా చేయుట ఈ రెండింటి అర్థము వేరు వేరుగా ఉంది. ఎవరి ద్వారానో పతితమైనందునే బాబా, మీరు వచ్చి ముక్తులుగా చేసి, పవిత్రముగా కూడా తయారు చేయండి పిలుస్తారు. ఇచ్చట నుండి శాంతిధామూనికి తీసుకెళ్ళమంటారు. శాంతిని వరముగా ఇవ్వండి అని వేడుకుంటారు. ఇప్పుడు తండ్రి తెలియజేస్తున్నారు - ఇచ్చట శాంతిగా ఉండలేరు. శాంతి ఉండేది శాంతిధామములో. సత్యయుగములో ఒకే ధర్మము, ఒకే రాజ్యము ఉంటాయి. అందువలన అచ్చట శాంతి ఉంటుంది. ఎలాంటి అలజడి ఉండదు. ఇచ్చట మానవులు అశాంతి వలన కలత చెంది ఉన్నారు. ఒక ఇంటిలోనే, అనేక జగడాలు జరుగుతూ ఉంటాయి. ఉదాహరణానికి స్త్రీ - పురుషుల మధ్య జగడముంటే, తల్లి, తండ్రి పిల్లలు, సోదరీ, సోదరులు మొదలైనవారంతా కలత చెందుతారు. అశాంతిగా ఉండు మనుష్యులు ఎక్కడకు వెళ్లినా, అశాంతినే వ్యాపింపజేస్తారు. ఎందుకనగా అది ఆసురీ స్వభావము కదా. సత్యయుగము సుఖధామమని ఇప్పుడు మీకు తెలుసు. అచ్చట సుఖ-శాంతులు రెండూ ఉంటాయి. పరంధామములో అయితే కేవలము శాంతి మాత్రమే ఉంటుంది. దానిని స్క్విట్ సైలెన్స్ హౌమ్ అని అంటారు. ముక్తిధామము కావలసిన వారికి కేవలము ఇంత మాత్రము తెలిపితే చాలు - “ మీకు ముక్తి కావాలంటే తండ్రిని పృథి చేయండి.”

ముక్తి తర్వాత తప్పక జీవన్ముక్తి ఉంటుంది. మొదట జీవన్ముక్తి తర్వాత జీవన బంధములోనికి వస్తారు. సగము-సగము కదా. సతోప్రధానము నుండి మరలా సతో, రజో, తమోలోకి తప్పక రావాలి. చివరిలో అర్థమో - ఒకటో జన్మ తీసుకునేవారు సుఖ-దుఃఖాలను ఏమి అనుభవము చేస్తారు? మీరు అన్నింటినీ పూర్తిగా అనుభవము చేస్తారు. మేము ఇన్ని జన్మలలో సుఖముగా ఉంటామని, ఇన్ని జన్మలు దుఃఖితులుగా ఉంటామని మీకు తెలుసు. ఫలాని ఫలాని ధర్మాలవారు నూతన ప్రపంచములోకి రాలేరు. వారి పాత్ర సత్యయుగము తర్వాత ఉంటుంది. కొత్త ఖండాలు ఏర్పడ్డాయి. ఆ కొత్త ఖండము వారికి నూతన ప్రపంచము వలె ఉంటుంది. ఉదాహరణానికి బౌద్ధ ఖండము, క్రైస్తవ ఖండము కొత్తవి కదా. వారు కూడా సతో, రజో, తమోల ద్వారా వెళ్లే తీరాలి. వృక్షములో కూడా ఇలాగే ఉంటుంది కదా. నెమ్మది-నెమ్మదిగా వృద్ధి అవుతూ పోతుంది. మొదట వచ్చినవారు క్రిందనే ఉంటారు. కొత్త - కొత్త ఆకులు ఎలా వస్తాయో చూచారు కదా. కొత్త - కొత్త ఆకుపచ్చని లేత ఆకులు వస్తూ ఉంటాయి. ఆ తర్వాత పుష్పాలు వస్తాయి. నూతన వృక్షము చాలా చిన్నది, నూతన బీజము నాటినప్పుడు దానిని పూర్తిగా సంరక్షించి పోషించాలి. లేకుంటే చెడిపోతుంది. మీరు కూడా పూర్తిగా పాలన ఇవ్వకుంటే వాడిపోతారు. తండ్రి వచ్చి మనుష్యుల నుండి దేవతలుగా తయారు చేస్తున్నారు. తర్వాత అందులో నెంబరువారుగా తయారవుతారు. రాజధాని స్థాపనవుతుంది కదా. చాలా మంది ఫెయిల్ అవుతారు.

పిల్లల స్థితి ఎలా ఉంటుందో, తండ్రి నుండి అలాంటి ప్రేమ లభిస్తుంది. చాలా మంది పిల్లలకు బాహ్యరూపములో కూడా ప్రేమ చూపవలసి వస్తుంది. కొందరు బాబా మేము ఫెయిలైపోయాము, పతితులైపోయామని వ్రాస్తారు. ఇప్పుడు వారినెవరు తాకుతారు? వారు తండ్రి హృదయమును అధిరోహించలేరు. బాబా పవిత్రులకు మాత్రమే వారసత్వమును ఇస్తారు. మొదట ఒక్కొక్కరినీ, పూర్తి సమాచారము అడిగి లెక్కాచారము తీసుకుంటారు. స్థితి ఎలా ఉంటుందో, ప్రేమ అలా లభిస్తుంది. బాహ్యములో భలే ప్రేమిస్తారు కానీ లోలోపల వీరు పూర్తిగా బుద్ధిహీనులు. సేవ చేయలేరని భావిస్తారు. ఆలోచన అంటూ కలుగుతుంది కదా. అజ్ఞానములో కూడా బాగా సంపాదించే పుత్రుడైతే తండ్రి కూడా చాలా ప్రేమతో వెళ్లి కలుస్తాడు. బాగా సంపాదించలేని వారైతే, తండ్రికి కూడా వారి పై అంత ప్రేమ ఉండదు. ఇచ్చట కూడా అలాగే ఉంటుంది. పిల్లలు బయట కూడా సేవ చేస్తారు కదా. ఏ ధర్మముకు చెందినవారైనా, వారికి అర్థము చేయించాలి. తండ్రిని ముక్తిదాత అని అంటారు కదా. ముక్తిదాత మరియు మార్గదర్శకుడు ఎవరో వారికి పరిచయమివ్వాలి. సుప్రీమ్ గాడ్ ఫాదర్ అందరినీ లిబరేట్ చేయుటకై వస్తారని తెలిపాలి. తండ్రి చెప్తున్నారు - మీరు చాలా పతితమైపోయారు. పవిత్రత లేనే లేదు. ఇప్పుడు నన్ను పృథి చేయండి. తండ్రి సదా పవిత్రులు. మిగిలినవారంతా పవిత్రుల నుండి తప్పక అపవిత్రులుగా అవుతారు. పునర్జన్మలను తీసుకుంటూ తీసుకుంటూ క్రిందకు దిగుతూ వస్తారు. ఈ సమయములో అందరూ పతితులే. అందువలన తండ్రి సలహానిస్తున్నారు - పిల్లలూ, నన్ను పృథి చేస్తే పావనముగా అవుతారు. ఇప్పుడు వ్యత్యపు మీ ఎదురుగానే నిలబడి ఉంది. ఇప్పుడు పాత ప్రపంచము సమాప్తమవుతుంది. మాయ ఆడంబరము చాలా ఎక్కువగా ఉంది. అందుకే మానవులు ఇదే స్వర్గమని భావిస్తున్నారు. విమానాలు, కరెంటు మొదలైనవి ఎన్నో ఉన్నాయి. ఇదంతా మాయ చూపే ఆడంబరము. ఇవన్నీ ఇప్పుడు సమాప్తమవుతాయి. ఆ తర్వాత స్వర్గస్థాపన జరుగుతుంది. ఈ కరెంటు మొదలైనవన్నీ స్వర్గములో కూడా ఉంటాయి. అయితే ఇవన్నీ స్వర్గములోకి ఎలా వస్తాయి? తెలిసినవారు ఎవరో కావాలి కదా. మీ వద్దకు చాలా మంచి-మంచి నైపుణ్యము గలవారు కూడా వస్తారు. వారు రాజ్య పదవికి రారు కానీ మీ ప్రజలుగా వస్తారు. ఇంజనీర్లు మొదలైన మంచి - మంచి తెలివిగల, నైపుణ్యము గల పనివారు కూడా మీ వద్దకు వస్తారు. ఈ ఫ్యాషన్లన్నీ విదేశాల నుండి వస్తూ ఉంటాయి. కనుక విదేశస్థులకు కూడా మీరు శివబాబా పరిచయమునివ్వాలి. తండ్రిని పృథి చేయండి అని చెప్పాలి. మీరు కూడా యోగములో ఉండు పురుషార్థము చాలా చేయాలి. ఇందులోనే మాయా తుఫానులు ఎక్కువగా వస్తాయి. కేవలం నన్నొక్కరినే పృథి చేయండి అని తండ్రి చెప్తున్నారు. ఇది మంచి మాటే కదా. ఏసుక్రీస్తు కూడా వారి రచనయే. రచయిత అయిన సుప్రీమ్ సోల్ (పరమాత్మ) ఒక్కరు మాత్రమే. మిగిలిన వారంతా వారి రచనే. వారసత్వము ఒక్క రచయిత ద్వారా మాత్రమే లభిస్తుంది. ఇటువంటి మంచి - మంచి పొయింట్లు నోట్ చేసుకోవాలి.

తండ్రి ముఖ్య కర్తవ్యము - అందరినీ దుఃఖము నుండి ముక్తులుగా చేయుట. వారు సుఖధామము మరియు శాంతిధామము గేట్లు తెరుస్తారు. వారినే “ ఓ ముక్తి దాతా, దుఃఖము నుండి ముక్తినిష్ఠించి, మమ్ములను శాంతిధామము, సుఖధానాకు తీసుకెళ్ళమని” అడుగుతారు. ఇచ్చట సుఖధామము ఉన్నప్పుడు మిగిలిన ఆత్మలు శాంతిధామములో ఉంటాయి. స్వర్గము గేటును ఆ తండ్రి తెరుస్తారు. ఒకటిమో

నూతన ప్రపంచము గేటు, రెండవది శాంతిధామము గేటు. రెండు గేట్లు కూడా తెరుచుకుంటాయి. ఇప్పుడు అపవిత్రమైన ఆత్మలకు తండ్రి శ్రీమతమునిస్తున్నారు - స్వయమును ఆత్మగా భావించి నన్ను స్మృతి చేస్తే, మీ పాపాలు తొలగిపోతాయి. ఇప్పుడు ఎవరెవరు పురుషార్థము చేస్తారో, వారు తమ - తమ ధర్మాలలో ఉన్నత పదవి పొందుతారు. పురుషార్థము చేయకుంటే, తక్కువ పదవిని పొందుతారు. మంచి - మంచి పొయింట్లు నోట్ చేసుకుంటే, సమయానికి పనికి వస్తాయి. శివబాబా కర్తవ్యాన్ని మేము తెలుపుతామని చెప్తే గాడ్ ఫాదర్ శివుని కర్తవ్యమును తెలుపు వీరెవరు అని అడుగుతారు. ఆత్మ రూపములో అందరము నోదరులమే అని చెప్పండి. ప్రజాపిత బ్రహ్మ ద్వారా రచనను రచించినప్పుడు, నోదరీ - నోదరులుగా అవుతారని చెప్పండి. లిబరేటర్, గైడ్ అని ఏ గాడ్ ఫాదర్ ను అంటారో వారి కర్తవ్యాన్ని గూర్చి మేము మీకు తెలుపుతామని చెప్పండి. మాకు గాడ్ ఫాదర్ తెలివినారు కనుక మేము మీకు తెలుపుచున్నాము. తండ్రిని పిల్లలు ప్రత్యక్షము చేస్తారు అని కూడా చెప్పండి. ఆత్మ చాలా చిన్న నక్షత్రము. ఈ కనులతో చూడలేము. దివ్య దృష్టి ద్వారా సాక్షాత్కారమవుతుంది, అది ఒక బిందువు. దానిని చూసినందున ఎలాంటి లాభమూ లేదు. తండ్రి కూడా అలాంటి బిందువే. వారిని సుప్రీమ్ నోల్ అని అంటారు. ఆత్మలన్నీ ఒకే విధముగా ఉంటాయి. కానీ వారు సుప్రీమ్, జ్ఞానసాగరులు, ఆనంద సాగరులు, లిబరేటర్, గైడ్. వారిని చాలా మహిమ చేయాల్సి వస్తుంది. తండ్రి వచ్చినప్పుడే వెంట తీసుకెళ్తారు కదా. వారు వచ్చి జ్ఞానమిస్తారు. ఆత్మ చాలా చిన్నదని నేను కూడా అంతే ఉంటానని ఆ తండ్రి తెలుపుచున్నారు. ఏదో ఒక శరీరములో ప్రవేశించే జ్ఞానమునిస్తారు. ఈ ఆత్మ ప్రక్కనే వచ్చి కూర్చుంటాను. నాలో శక్తి ఉంది. అవయవాలు లభిస్తే నేను యజమానినవుతాను. ఈ అవయవాల ద్వారా తెలియజేస్తాను. ఇతనిని ఆడమ్ (ఆదిదేవుడు) అని కూడా అంటారు. ఆడమ్ మొట్టమొదటి మనిషి. మానవ వంశముంటుంది కదా. ఇతను తల్లి-తండ్రిగా కూడా అవుతాడు. ఇతని ద్వారా రచన కూడా జరుగుతుంది. చాలా వృద్ధుడు కాని దత్తత చేసుకున్నాను లేకుంటే బ్రహ్మ ఎక్కడ నుండి వచ్చాడు? బ్రహ్మ తండ్రి పేరు ఏదో ఎవరైనా చెప్పండి. బ్రహ్మ-విష్ణు-శంకరులను ఎవరో ఒకరు రచించి ఉంటారు కదా. రచయిత ఒకే ఒక్కరు. తండ్రి వీరిని దత్తత చేసుకున్నారు. చిన్న పిల్లలు కూర్చోని ఇదంతా అర్థము చేయిస్తే ఇది చాలా గొప్ప జ్ఞానమని అంటారు.

ఏ పిల్లలైతే బాగా ధారణ చేస్తారో, వారికి చాలా సంతోషముంటుంది. ఎప్పుడూ ఆవళింతలు రావు. ఎవరికైనా అర్థము కాకుంటే, ఆవళిస్తూ ఉంటారు. ఇచ్చట ఎప్పుడూ మీకు ఆవళింతలు రాకూడదు. సంపాదించుకునే సమయములో ఎప్పుడూ ఆవళింతలు రావు. గ్రాహకులు(గీరాకులు) లేకుంటే వ్యాపారము చల్లగా ఉంటే, ఆవళింతలు వస్తూ ఉంటాయి. ఇచ్చట కూడా ఆవళింతలు వస్తే ధారణ జరుగదు. కొంతమందికి కొంచెము కూడా అర్థము కాదు. ఎందుకనగా వారు దేహాభిమానములో ఉంటారు. దేహీ-అభిమానులై కూర్చోలేరు. ఏదో ఒక బయటి విషయము గుర్తుకొస్తూ ఉంటుంది. పొయింట్లు మొదలైనవి కూడా నోట్ చేసుకోలేరు. చురుకైన బుద్ధిగలవారు మంచి పొయింట్లను వెంటనే నోట్ చేసుకుంటారు. విద్యార్థుల నడవడికలు కూడా టీచరుకు కనిపిస్తాయి. గమనిస్తారు కదా. తెలివిగల టీచరు దృష్టి అన్ని వైపులా తిరుగుతుంది. అప్పుడే చదువుకు సర్టిఫికేటు ఇవ్వగలరు. క్యారెక్టరు(గుణగణాల) సర్టిఫికేట్ కూడా ఇస్తారు. ఎన్ని రోజులు ఆఫ్టెంట్ అయినారో అది కూడా తెలుపుతారు. ఇచ్చట భలే హాజరవుతారు కాని వారికి

కొంచెము కూడా అర్థము కాదు. ధారణ ఏమీ జరగదు. కొందరు మా బుద్ధి చాలా మందముగా ఉంది కనుక ధారణ జరగదు ఏమి చేయాలి అని అంటారు. బాబా ధారణ జరుగదు ఏమి చేయాలి అని అంటారు. ఇది మీ కర్మల లెక్కాచారమని బాబా అంటారు. అందరికీ తండ్రి ఒకే పురుషార్థము తెలుపుతారు. మీ అదృష్టములో లేకుంటే బాబా ఏమి చేస్తారు? పాఠశాలలో కూడా కొంతమంది పాస్ అవుతారు. కొంతమంది ఫెయిల్ అవుతారు. ఇది అనంతమైన చదువు. దీనిని అనంతమైన తండ్రి చదివిస్తున్నారు. ఇతర ధర్మాలవారికి గీత అనే మాట అర్థము కాదు. వారి దేశమును గమనించి వారికి అర్థము చేయించవలసి వస్తుంది. మొట్టమొదట ఉన్నతాతి ఉన్నతమైన తండ్రి పరిచయమును ఇవ్వవలసి వస్తుంది. వారు లిబరేటర్(విముక్తిదాత), గైడ్(మార్గదర్శకులు) ఎలా అవుతారో తెలపాలి. స్వర్గములో ఈ వికారాలు ఉండవు. ఇది సైతాన్ రాజ్యము. పాత ప్రపంచము కదా. దీనిని గోల్డెన్ ఏజ్ అని అనరు. ఒకప్పుడు నూతన ప్రపంచముగా ఉండేది. ఇప్పుడదే పాతదైపోయింది. సేవ చేయాలనే ఆసక్తి ఉన్న పిల్లలు పాయింట్లు నోట్ చేసుకోవాలి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్చింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్క.

1. చదువులో చాలా - చాలా సంపాదన ఉంది కావున ఖుషీ - ఖుషీగా సంపాదించాలి. చదువుకునే సమయములో ఎప్పుడూ ఆవళంతలు మొదలైనవి రాకూడదు, బుద్ధియోగము ఇటు-అటు పోరాదు. పాయింట్లు నోట్ చేసుకొని ధారణ చేస్తూ ఉండండి.
2. పవిత్రముగా తయారై తండ్రి హృదయపూర్వక ప్రేమను పొందుటకు అధికారులుగా అవ్వాలి. సేవలో చాలా చురుకుగా ఉండాలి. మంచి సంపాదన చేయాలి, చేయించాలి.

వరదానము :- “సదా సుఖాల సాగరంలో లవలీనగా (లీనమై) ఉండే అంతర్ముఖ భవ ”

అంతర్ముఖ సదా సుఖీ అని అంటారు. ఏ పిల్లలైతే సదా ‘అంతర్ముఖ భవ’ అను వరదానాన్ని ప్రాప్తి చేసుకుంటారో వారు తండ్రి సమానంగా సదా సుఖాల సాగరంలో లవలీనమై ఉంటారు. సుఖదాత పిల్లలు స్వయం కూడా సుఖదాతలుగా అవుతారు. ఆత్మలందరికీ సుఖాల ఖజానానే పంచుతారు. కనుక ఇప్పుడు అంతర్ముఖీలై మీ వద్దకు ఎవరు ఏ భావనతో వచ్చినా తమ భావనలను సంపన్నముగా చేసుకొని పోవునంత సంపన్నమూర్తులుగా కండి. ఎలాగైతే తండ్రి ఖజానాలో ఏ వస్తువు అప్రాప్తిగా ఉండదో అలా మీరు కూడా తండ్రి సమానం భర్తృహర్(నిండు)గా కండి.

స్లోగన్ :- “ఆత్మిక నషాలో ఉంటే ఎప్పుడూ అభిమాన ఫీలింగ్ రాదు”